

پریس ریلیز

کورونا پھیلاؤ: جنرل ہسپتال آؤٹ ڈور میں علاج معالجہ کیلئے حفاظتی انتظامات مکمل

مختلف شعبوں تک رسائی، الگ الگ داخلی و خارجی راستے مختص، رہنمائی کیلئے الہکاروں کو ڈیوٹیاں تفویض

ڈیپٹا وائرس انتہائی مہلک، کورونا ایس او پیز پر عملدرآمد یقینی بنائیں: پروفیسر الفرید ظفر

شہری فیس ماسک کی پابندی، جلد ویکسی نیشن کروائیں: پرنسپل پی جی ایم آئی

لاہور 31 جولائی:..... کورونا وائرس کی چوتھی لہر کے تیزی سے پھیلنے کے پیش نظر لاہور جنرل ہسپتال انتظامیہ نے احتیاطی تدابیر کے طور پر آؤٹ ڈور کے شعبے میں آنے والے لوگوں کو ریش و بھیڑ سے بچانے کیلئے الگ الگ داخلی و خارجی راستے مختص کر دیے ہیں اور مریضوں کو ان کے متعلقہ شعبے تک جانے میں رہنمائی کے لئے الہکاروں کو ڈیوٹیاں بھی تفویض کر دی گئی ہیں جبکہ طبی معائنے کیلئے مریض ڈاکٹر کے کمرے تک جاسکے گا اور سیریس امعدور مریض کے ساتھ ایک تیماردار کو بھی جانے کی اجازت ہوگی۔

پرنسپل پوسٹ گریجویٹ میڈیکل انسٹی ٹیوٹ و امیر الدین میڈیکل کالج پروفیسر ڈاکٹر سردار محمد الفرید ظفر نے اس حوالے سے گفتگو کرتے ہوئے کہا کہ یہ اقدام موجودہ صورتحال کی سنجیدگی کے پیش نظر اٹھایا گیا ہے۔ انہوں نے جنرل ہسپتال میں آنے والے افراد سے اپیل کی کہ وہ فیس ماسک کا استعمال ہر صورت یقینی بنائیں اور حکومت کی جانب سے مفت ویکسی نیشن کی سہولت سے بھرپور فائدہ اٹھاتے ہوئے جلد از جلد از مستفید ہوں۔ انہوں نے کہا کہ کورونا کی حالیہ لہر کے باوجود ایل جی ایچ میں مریضوں کا علاج معالجہ بلا تعطل جاری ہے اور ڈاکٹرز، نرسز اور پیرامیڈیکس اپنی جانوں کو خطرات میں ڈال کر پیشہ وارانہ فرائض پوری لگن اور تندہی کے ساتھ سرانجام دے رہے ہیں۔ پروفیسر الفرید ظفر نے کہا کہ مریضوں کو ہر ممکن سہولیات فراہم کرنے کیلئے ہسپتال انتظامیہ ماہرین کی جانب سے جاری کردہ کورونا ایس او پیز پر عملدرآمد یقینی بنا رہی ہے، اب شہریوں کی بھی ذمہ داری ہے کہ وہ اس وبا کا مقابلہ کرنے میں اپنا بھرپور کردار ادا کریں۔ پرنسپل پی جی ایم آئی کا کہنا تھا کہ ڈیپٹا وائرس انتہائی مہلک ہے لہذا شہری حفاظتی تدابیر پر عمل کر اپنی اور دوسروں کی زندگیوں کو محفوظ بنائیں اور علاج معالجے کیلئے آنے والے بیمار تیماردار ڈیوٹی پر موجود عملے سے تعاون کریں تاکہ موجودہ صورتحال سے بخوبی نمٹا جاسکے اور قیمتی جانوں کا تحفظ یقینی ہو سکے۔

☆☆☆☆